

سیدہ عورت کا غیر سید مرد سے نکاح کا حکم

مولانا مفتی اقبال حسین

مفتی و مدرس علوم القرآن مصریاں روڈ نزد جوٹی چوک راویں پنڈی

اسلام ایک عالمگیر مذہب ہے جس میں زندگی کے تمام شعبوں کے احکامات موجود ہیں۔ پیدائش سے لے کر وفات تک زندگی کے ہر ہر لمحہ میں اسلامی احکامات مسلمانوں کی طرف متوجہ ہوتے ہیں۔ انہی احکامات میں سے ایک اہم حکم نکاح کا بھی ہے۔ نکاح کا مقصد انسانی خواہشات کو جائز طریقے سے پورا کرنا ہے اور پھر آپ ﷺ کی سنت اور آپ ﷺ کی امت بڑھانے کا ایک اہم ذریعہ ہے آپ ﷺ نے امت کے نوجوانوں کو نکاح کرنے کی ترغیب دی عام حالات میں نکاح کرنا سنت مؤکدہ ہے اگر آدمی کو غالب گمان ہو کہ اگر شادی نہ کی تو زنا میں مبتلا ہو جائے گا تو اس وقت نکاح کرنا واجب ہے اگر خوف ہو کہ یہوی کے ساتھ اچھا سلوک نہیں کر سکے گا تو نکاح مکروہ ہے اور اگر ظلم و زیادتی کا پورا لئین ہو تو اس وقت نکاح کرنا حرام ہے: قال فی تبیین الحقائق : النکاح سنة و عند شدة الاشتياق واجب ليمکه التحرز عن الواقع في الزنا لان ترك الزنا واجب و عند عدم التوقان سنة حتى كان الاشتغال به الفضل من التخلی للعبادة النفل عندنا . (جلد دوم، ص ۳۲۶)

میاں یہوی میں تعلقات زیادہ سے زیادہ خوشگوار اور استوار بنانے اور میاں یہوی میں محبت پیدا کرنے کے لئے شریعت محمدی نے نکاح میں یہ قید بھی لگائی ہے کہ رشتہ اور نکاح کرنے میں دینی و معاشری اور معاشرتی مناسبت کا بھی لحاظ رکھا جائے۔ اسی مناسبت کو شریعت میں کفاءت کہا جاتا ہے۔

آپ ﷺ نے ارشاد فرمایا: لا لا يزوج النساء الا ولواء ولا يزوجن الا من الا كفاء . (ابن ماجہ کتاب النکاح) عورتوں کا نکاح ان کا وی کرائے اور کوئی عورت کفوءہ کے علاوہ نکاح نہ کرے کفوءہ کے معنی برابری کے آتے ہیں۔ الکف النظیر لغة يقال كفاه اي ساواه . (تبیین الحقائق ج ۵۱/۲)

قال فی التعريفات : هو كون الزوج نظير للزوجة . (التعريفات ص ۵۹)

امام ابوحنیفة رضی اللہ عنہ میں چھ چیزوں کا لحاظ کرتے ہیں۔ (۱) اسلام (۲) دیانت و تقویٰ (۳) نسب (۴) مال (۵) پیشہ (۶) حریث آزادی۔ (امداد الاحکام ج ۲ ص ۲۸۸)

یعنی ان چھ چیزوں میں عورت کے مساوی کوئی مرد ہو گا تو وہ مرد اس عورت کا کفوءہ ہو گا۔ اگر مرد ان چیزوں میں عورت سے کم درجے والا ہے تو وہ مرد اس عورت کا کفوءہ ہو گا۔ قال فی العالمگیریہ : الكفاءة معتبرة في الرجال للنساء للزوم النكاح كذلك محیظ السر خسی ولا تعترف في جانب النساء للرجال كذلك في البدائع . (الہندیہ ج ۲ ص ۱۵)

عورت اگر کفوہ میں بغیر ولی کی اجازت کے نکاح کر لے۔ جب عورت عاقله اور بالغہ ہو تو اس کا نکاح صحیح اور درست ہو گا لیکن اگر غیر کفوہ میں بغیر ولی کی اجازت اور رضاۓ کے نکاح کرے تو نکاح درست نہ ہو گا۔ جیسے اگر کوئی شریف، سید مفل، شیخ، پٹھان، عورت اپنے اولیاء کی بدون رضاۓ اجازت مجبلاً ہے سے نکاح کر لے تو یہ نکاح منعقد ہی نہ ہو گا۔ بلکہ ابتداء ہی سے باطل ہو گا۔ (امداد الا حکام جلد دوم، ص ۳۱۲)

بعض لوگ سیدہ عورت کا نکاح غیر سید ہے ناجائز اور باطل سمجھتے ہیں۔ اگرچہ ولی اجازت دے ان لوگوں کا یہ خیال غلط اور باطل ہے۔ سیدہ عورت کا نکاح اولیاء کی اجازت سے غیر کفوہ میں نکاح کرے تو اس کا نکاح جمہور علماء کے نزدیک منعقد ہو جاتا ہے سیدہ عورت سے مراد الہ بیت ہیں یعنی وہ جو بنا ہاشم کہلاتے ہیں۔ آپ ﷺ کی ازواج مطہرات بھی الہ بیت میں شامل ہیں۔ بنو ہاشم کوں ہیں اس بارے میں علامہ ابن حزم فرماتے ہیں: ولدہا ہم ہن عبد مناف شیۃ وہ عبد المطلب و فیہ العمود والشرف ولم یبق

لہاشم عقب الا من عبد المطلب۔ (جمہرة انساب العرب ص ۱۳)

ہاشم بن عبد مناف کے گھر شیبہ پیدا ہوئے جنہیں عبد المطلب کہا جانے لگا ہاشم کے شرف و مرتبہ کے وہی وارث ہوئے اور ان کے علاوہ کسی اور بیٹے سے ہاشم کی نسل نہیں چلی۔

سیدہ عورت کا غیر سید مرد سے نکاح کے بارے میں مولا نایوف لدھیانوی ایک سوال کے جواب میں لکھتے ہیں: لڑکی اور اس کے والدین کی رضاۓ مندی سے ہر مسلمان کے ساتھ نکاح صحیح ہے خواہ لڑکی اعلیٰ ترین خاندان کی ہو اور لڑکا فرض سمجھنے نو مسلم، ہو لیکن اگر والدین لڑکی کی اجازت کے بغیر کرتے ہیں یا لڑکی والدین کی اجازت کے بغیر کر لیتی ہے تو جائز نہیں۔ (آپ کے مسائل اور ان کا حل ج ۵، ص ۶۵)

دوسرا سوال کے جواب میں لکھتے ہیں پس اگر لڑکا قریشی نہیں تو وہ سیدہ لڑکی کا کفوہ نہیں۔ یعنی خاندانی اعتبار سے برادر نہیں ایسا رشتہ والدین کی اجازت سے تو ہو سکتا ہے لیکن جب والدین ناخوش ہوں تو نکاح صحیح نہیں۔ (آپ کے مسائل اور ان کا حل ج ۵، ص ۶۶)

مفتی عظیم مفتی عزیز الرحمن صاحب رحمۃ اللہ علیہ ایک سوال کے جواب میں لکھتے ہیں کہ مذهب حنفی کا یہ ہے کہ بالغ اگر نکاح غیر کفوہ میں نکاح صحیح ہی نہیں ہوتا یعنی جب ولی راضی نہ ہو لیکن اگر اولیاء میں سے ایک بھائی راضی ہو گیا تو وہ نکاح صحیح ہے پھر فتح نہیں ہو سکتا ورمحخار میں ہے: فَنَفَذَ نِكَاحٌ حُرَّةٌ مَكْلِفَةٌ بِلَا رَهْنَاءٍ وَلِيَ الْخُ وَلَهُ الْاعْتِراضُ فِي غَيْرِ الْكَفُوْلِ الْخُ وَفِي غَيْرِ الْكَفُوْلِ بَعْدَ جَوَازِهِ اصْلًا وَهُوَ الْمُخْتَارُ لِلْفَتْوَى وَنَبَأَ عَلَى الْأَوَّلِ وَهُوَ ظَاهِرُ الرِّوَايَةِ لِرَضَا الْعَبْضِ مِنَ الْأَوْلَيَاءِ كَاللَّكْلُ الْخُ۔ (فتاویٰ

دارالعلوم دیوبند جلد ۸، ص ۲۱)

علامہ محمد بن احمد بن عبد العزیز عمر بن المازہ البخاری محيط البرہانی میں لکھتے ہیں۔ اذا روجها أحد الاولیاء من غير کفاء برضاعاً لازمکون لذا آخرین حق الا عتراض اذا كانوا مثل المزوج او دونه في الدرجة۔

(ج ۳، ص ۱۳۵)

جب لڑکی کا نکاح اولیاء میں سے کسی نے کر دیا غیر کفوہ میں اس کی رضاۓ کے ساتھ تو دوسرا سے اولیاء کو عتراض کا حق حاصل نہیں۔ ہب دہ

اولیاء اس نکاح کرانے والے کے ہم پر یا اس کے کم درجے کے ہوں۔ توجہ تمام اولیاء راضی ہوں تو پھر تو بدرجہ اولی نکاح صحیح ہوگا۔
سوال: کیا فرماتے ہیں علماء دین کہ کسی غیر سید کا نکاح سیدزادی سے ہو سکتا ہے۔

الجواب: اگر سیدہ لڑکی کا باپ کسی غیر سید لڑکے کو شرط دینے میں عارضہ نہیں کرتا ہو اور لڑکی بھی راضی ہو تو سیدزادی کا نکاح غیر سید لڑکے سے کرنے میں شرعاً کوئی حرج نہیں ہے: قال ابن نجیم: تحت قول السفسی: ورضاء البعض كالكل ای ورضاء بعض الاولیاء المستوین في الدرجة کرضاء کلهم حتی لا يتعرض احد وامنهم بعد ذلك. (البحر الرائق جلد ۳، ص ۱۲۹ فتاویٰ حقانیہ ج ۳، ص ۳۷۶)

مفہتی کفایت اللہ دہلویؒ ایک سوال کے جواب میں لکھتے ہیں کہ سیدزادی کی امتی کے عقد میں آسکتی ہے خواہ وہ امتی سید ہو یا نہ ہو آگے لکھتے ہیں کہ سیدہ غیر سید کے نکاح میں آسکتی ہے اور جائز ہے۔ (کفایت المفتی جلد ۵، ص ۲۱۳)

اس لئے اگر اولیاء غیر سید کے ساتھ لڑکی کا نکاح کرنے پر راضی ہوں ان کو کوئی اعتراض نہ ہو تو نکاح بلاشبہ درست اور جائز ہے۔ کما فی الدر المختار: والکفاءة معتبرة من جانبہ لا تعتبر من جانبها والکفاءة هي حق الولي لا حقها فلو نكحت رجلاً ولم تعلم حالة فإذا هو عبد لا خيار لها بل للاولياء. (جلد ۲، ص ۱۹۶)

مبہوط میں ہے: اذا تزوجت المرأة من غير كفاءة ورضي به احد الاولیاء جاز ذلك. (المبسوط جلد ۵، ص ۲۶)

جب عورت غیر کف میں نکاح کرے اور اولیاء میں سے کوئی بھی راضی ہو تو ایسا نکاح درست اور جائز ہے۔

اس لئے سیدہ عورت کا نکاح غیر سید مرد سے بالکل درست اور جائز ہے جب اولیاء راضی ہوں حتیٰ کہ اگر صرف ایک ولی راضی ہو تو بھی درست ہے البتہ اگر اولیاء راضی نہ ہوں یا اولیاء غیر قوم میں نکاح کو عارض کھتے ہوں تو پھر نکاح باطل ہو گا منعقدہ نہ ہوگا۔

حضور ﷺ نے اپنی دو صاحبزادیوں کا نکاح حضرت عثمانؓ سے کیا حالانکہ حضرت عثمانؓ سید نہ تھے یعنی بائی نہ تھے اسی طرح حضرت علیؓ نے اپنی صاحبزادی ام کلثوم بنت فاطمہؓ کا نکاح حضرت عمر فاروقؓ سے کیا حالانکہ حضرت عمرؓ سید نہ تھے بلکہ عدوی تھے۔

”ان علیماً رضي الله تعالى عنه زوج ابنته ام كلثوم بنت فاطمه عمر بن الخطاب“ وهي صغيرة وعمر عدوی وهي هاشمية“۔ (تبیین الحقائق جلد دوم، ص ۵۱۹) هذا ما عندی والله اعلم بالصواب.

اقبال حسین عفی اللہ عنہ

مفہتی و مدرس علوم القرآن مصربال روڈ نزد جوٹی چوک راولپنڈی

بھاروں میں فضا کو جتو تیری ہے بلبل کی زبان پر گنگوتیری ہے۔ جس پھول کو سوکھتا ہوں اُس میں خوشبو تیری ہے۔ اُس کی زبان پر گنگوتیری ہے۔	ہر پھول میں ہے رنگ تیری قدرت کا عظمت ہے تیری عظمت کا
--	---